

दैनिक भास्कर, 5 सितम्बर, 2016

प्रो. रंगानाथन स्मृति अवार्ड वितरण आज

पिलानी | बिट्स पिलानी व बिट्स एल्युमनाई समिति के संयुक्त तत्वावधान में शिक्षक दिवस पर प्रो. एसएस रंगानाथन स्मृति अवार्ड का आयोजन किया जाएगा। बिट्स मीडिया प्रभारी प्रो. एम कुनकुर ने बताया कि स्व. प्रो. रंगानाथन बिट्स में अध्यापक रह चुके हैं और उन्होंने छात्रों व शिक्षकों की उन्नति के लिए महत्वपूर्ण योगदान दिया था।

शिक्षक दिवस पर अवार्ड देने के लिए बिट्स वीसी प्रो. शौविक भट्टाचार्य, निदेशक अशोक कुमार सरकार, बिट्स एल्युमनाई प्रो. एस सेशासेई, सहायक संस्थापक अध्यक्ष माइंड ट्री लिमिटेड बैंगलोर एनएस पार्थ सारथी के सहयोग से प्रो. रंगानाथन मेमोरियल समिति गठन कर उस में कोष के लिए 25 लाख रुपये की राशि एकत्रित की गई है। शिक्षक दिवस पर हर वर्ष एक शिक्षक को उनके उत्कृष्ट योगदान के लिए पुरस्कृत किया जाएगा। जिसमें शिक्षक का चयन बिट्स वीसी व बिट्स एल्युमनाई के प्रतिनिधि करेंगे।

राजस्थान पत्रिका, 5 सितम्बर, 2016

शिक्षक के सम्मान में एक लाख का पुरस्कार

पिलानी @ पत्रिका. बिरला इंस्टिट्यूट ऑफ टेक्नोलोजी एण्ड साइंस बिट्स के पूर्व विद्यार्थियों ने बिट्स संस्थान के साथ मिल कर अपने शिक्षकों के सम्मान के लिए शिक्षक दिवस पर प्रतिवर्ष एक लाख रुपये के वार्षिक पुरस्कार की घोषणा की है। घोषित पुरस्कार प्रतिवर्ष शिक्षक दिवस पर संस्थान के किसी एक शिक्षक को प्रदान किया जाएगा। बिट्स संस्थान के मीडिया यूनिट प्रभारी डा. गिरिधर ने बताया कि एसएस रंगानाथन ने बिट्स संस्थान में लम्बे समय तक प्रोफेसर पद कार्यरत रहे थे। पिछले दिनों उन का निधन हो गया। प्रो रंगानाथन के शिक्षण कौशल से उनके विद्यार्थी प्रभावित रहे हैं। उनसे पढ़े विद्यार्थी आज देश तथा विदेशों में देश का नाम रोशन कर रहे हैं। उन्होंने बताया

कि संस्थान के पूर्व विद्यार्थियों ने अपने प्रिय शिक्षक के सम्मान में पुरस्कार की घोषणा की है। घोषित पुरस्कार प्रतिवर्ष बिट्स के किसी एक श्रेष्ठ शिक्षक को प्रदान किया जाएगा। पुरस्कार में एक लाख रुपये की पुरस्कार राशि रखी गई है।